

# ఉచిత వైద్యం అందించడమే లక్ష్యం



సమస్యలపై మాట్లాడుతున్న జిల్లా దివ్యాంగుల సంఘం నూతన అధ్యక్షుడు జనార్దన్

## జిల్లా దివ్యాంగుల నూతన కమిటీ ఎన్నిక

వనపర్తి, డిసెంబర్ 10 : వనపర్తి జిల్లా దివ్యాంగుల జాతీయ వేదిక జిల్లా నూతన అధ్యక్షుడిగా జనార్దన్, కార్యదర్శులుగా విజయ్, గోపి నాథ్, మహిళా జిల్లా అధ్యక్షురాలుగా కృష్ణవేణి, కార్యదర్శులుగా అన్న పూర్ణ, లక్ష్మి, కార్యవర్గ సభ్యులుగా రామి చిట్టెమ్మ, రాజు, కృష్ణకుమార్, రాష్ట్ర కార్యవర్గ సభ్యులుగా రాజు, మదులతో వనపర్తి టౌన్ అధ్యక్షురాలుగా మహేశ్వరిని ఏకగ్రీవంగా ఎన్నుకున్నట్లు కమిటీ సభ్యులు తెలిపారు. ఈ సందర్భంగా నూతన కార్యవర్గ సభ్యులు మాట్లాడుతూ దివ్యాంగుల సమస్యలను ఉన్నతాధికారుల దృష్టికి తీసుకెళ్లి సమస్యలను పరిష్కరించేందుకు కృషి చేస్తానన్నారు. క్షేత్రస్థాయిలో దివ్యాంగుల హక్కుల కోసం అన్ని దివ్యాంగుల సంఘాలను కలుపుకొని సంక్షేమం కోసం పాటుపడుద్దామని పిలుపునిచ్చారు. కార్యక్రమంలో మండలాల్లోని దివ్యాంగుల సంఘాల బాధ్యులు పాల్గొన్నారు.

## 18న అడ్డెట్టిక్స్ పోటీలు

నారాయణపేట, డిసెంబర్ 10: పట్టణంలోని మినీ స్టేడియంలో ఈనెల 18న జిల్లా స్థాయి అండర్ 14, 16 (లాంగ్ జంప్, హైజంప్ విభాగాల్లో) అడ్డెట్టిక్స్ పోటీలు నిర్వహిస్తున్నట్లు అడ్డెట్టిక్స్ అసోసియేషన్ జిల్లా ప్రధాన కార్యదర్శి రమణ, కోశాధికారి అమరేశ్ ఆదివారం సంయుక్త ప్రకటనలో తెలిపారు. ఈ పోటీల్లో గెలుపొందిన విజేతలు జనవరి 24వ తేదీ నుంచి గుజరాత్ రాష్ట్రంలో జరిగే 19వ జాతీయ స్థాయి అంతర్ జిల్లా అడ్డెట్టిక్స్ పోటీల్లో పాల్గొంటారని తెలిపారు. పోటీల్లో పాల్గొనే అభ్యర్థులు జనన డ్రువీకరణపత్రాలు, 2 ఫోటోలతో హాజరుకావాలన్నారు.

## సాహిత్యంతో సమాజహితం

వనపర్తి టౌన్, డిసెంబర్ 10 : సాహిత్యం సమాజహితాన్ని కోరుతుందని జిల్లా థీమ్ ప్లానింగ్ ఆఫీసర్ వెంకటరమణ అన్నారు. ఆదివారం విశ్రాంత ఉద్యోగుల సంఘ భవనంలో సాహితీ కళావేదిక ఆధ్వర్యంలో మీ శ్రేయోభిలాషి గ్రంథావిష్కరణ కార్యక్రమాన్ని నిర్వహించారు. ఈ కార్యక్రమానికి ఆయన ముఖ్య అతిథిగా హాజరై మాట్లాడుతూ సమాజహితాన్ని కోరేది నిజమైన సాహిత్యమని ఆ కోవలో చక్కని రచనలతో సందాపురం బిచ్చయ్య గ్రంథాలను వెలువరిస్తున్నారన్నారు. నైతిక విలువలను పెంపొందించే బాధ్యత సాహితీవేత్తలపై ఉందని తమ రచనల ద్వారా కవులు ఈ తరానికి దిశా నిర్దేశం చేయాలన్నారు. ఆదేవిధంగా సాహితీ కళావేదిక జిల్లా అధ్యక్షుడు పలుస శంకర్ గౌడ్ మాట్లాడుతూ వైవిధ్యమైన సాహితీ పూరకృత్యాలతో సందాపురం బిచ్చయ్య జిల్లాలో పద్య రచన చేస్తూ మంచి గుర్తింపును పొందారన్నారు. కార్యక్రమంలో కవులు ఆకుల శివరాజులింగం, కందూరు నారాయణరెడ్డి, కొత్తకాపు నారాయణరెడ్డి, ఓంకార్, మల్లేశ్వర్, నా గేం ద్రగండ్, సత్తార్, రాంరెడ్డి, విశ్రాంత ఉద్యోగులు శ్రీనివాసులు, సూర్యనారాయణ, నరసింహగౌడ్, ఉపాధ్యాయులు వెంకట్, సుజిత, పాండురంగయ్య, బండారు శ్రీనివాస్ పాల్గొన్నారు.

## ఘనంగా అయ్యప్ప స్వామి పడిపూజ

అత్తకూరు, డిసెంబర్ 10: పట్టణంలోని ఆరే కాలనీలో సద్దల శ్రీనివాసులు నివాసంలో ఆదివారం ఏర్పాటు చేసిన పడిపూజ మహోత్సవంలో స్వాములు, భక్తులు పెద్ద సంఖ్యలో పాల్గొన్నారు. గురుస్వాములు మూమెంట్ శ్రీనివాసులు, ఎస్పీడి శ్రీనివాసులు, రఘు, జిన్నారం శ్రీను, దివాకర్, బాబు, నరేశ్వర్, పాండు, సంజీవ్ నేతృత్వంలో స్వాములు అయ్యప్పస్వామి భక్తి గీతాలు ఆలపించారు. ఈ సందర్భంగా స్వామివారికి పంచామృతాభిషేకం నిర్వహించారు. అనంతరం నిర్వాహకులు స్వాములకు, భక్తులకు అన్నదానం ఏర్పాటుచేశారు. కార్యక్రమంలో స్వాములు సద్దల నాగరాజు, భరత్, తాళ్లపల్లి వెంకట్, ఊళ్లన్న పాల్గొన్నారు.

## వైద్యశిబరం విజయవంతం

నారాయణపేట టౌన్, డిసెంబర్ 10 : తెలంగాణ సరిహద్దున ఉన్న కర్ణాటక రాష్ట్రంలోని అన్నూర్ గ్రామంలోని ప్రభుత్వ పాఠశాలలో ఆదివారం నారాయణపేటకు చెందిన గీతా దవాఖాన వైద్య బృందం నిర్వహించిన వైద్య శిబరం విజయవంతమైంది. శస్త్ర చికిత్స వైద్య నిపుణులు విశ్వనాథ్ అధ్యక్షులలో వైద్యులు గీత, వివేకానంద కట్టి, సతీశ్ రెడ్డి, తోనీస్, భరత్ తదితరులు ఘగర్, బీబీ, అన్నమా, స్త్రీ సంబంధిత వ్యాధులపై మొత్తం 350మందికి పరీక్షలు నిర్వహించి మందులు పంపిణీ చేశారు. అనంతరం డా.విశ్వనాథ్ మాట్లాడుతూ శిశుకాలంలో మధుమేహం, బీబీ వ్యాధిగ్రస్తులు జాగ్రత్తగా ఉండాలన్నారు. నిత్యం వ్యాయామం, యోగా చేయాలన్నారు. అనంతరం పాఠశాల ఆవరణలో మొక్కలు నాటారు. కార్యక్రమంలో గ్రామ చైర్మన్ గోవర్ధన్ రెడ్డి, న్యాయవాది గుర్రనాథ్ రెడ్డి పాల్గొన్నారు.

## • నారాయణపేట ఎమ్మెల్యే పల్లికారెడ్డి

నారాయణపేట/ నారాయణపేట రూరల్, డిసెంబర్ 10 : నిరుపేదలకు అన్ని రకాల జబ్బులకు ప్రభుత్వ దవాఖానలతోపాటు ప్రైవేట్ దవాఖానల్లో ఉచిత వైద్యం అందించడమే లక్ష్యంగా ప్రభుత్వం ముందుకు వెళ్తుందని పేట ఎమ్మెల్యే పల్లికారెడ్డి అన్నారు. ఆదివారం పట్టణంలోని కొత్త బస్టాండ్ ఆవరణలో మహాలక్ష్మి పథకం, రాజీవ్ ఆరోగ్య శ్రీ వైద్య సాయం ప్రారంభోత్సవ కార్యక్రమాల్లో ఆమె పాల్గొని మాట్లాడారు. తెలంగాణ ప్రభుత్వం ఎన్నికల్లో ఇచ్చిన హామీలో ఇచ్చిన ఆరు గ్యారెంటీ పథకాల్లో భాగంగా ముందస్తుగా మహాలక్ష్మి పథకాన్ని అమలు చేశారన్నారు. ప్రతి మహిళ బస్సులో రాష్ట్రంలోని ఏ ప్రాంతానికైనా ఉచితంగా ప్రయాణం చేయవచ్చన్నారు. పేద విద్యార్థులు చదువుకోసం దూర ప్రాంతాలకు

వెళ్తుంటే డబ్బులు వెచ్చించే వారని, సీఎం రేవంత్ రెడ్డి నేతృత్వంలోని ప్రభుత్వ ఏర్పాటు తర్వాత విద్యా సంస్థలకు వెళ్తే అక్కాచెల్లెల్లకు ఉచితంగా ప్రయాణ సదుపాయం కల్పించినట్లు తెలిపారు. ఆరోగ్య శ్రీ ద్వారా కార్పొరేట్ దవాఖానల్లో వైద్య సేవలు వినియోగించుకునేందుకు రూ.5లక్షల నుంచి రూ.10లక్షలు పెంచామన్నారు. తాను వైద్యురాలు కాబట్టి జిల్లా యంత్రాంగం సాయంతో జిల్లాలోని ప్రభుత్వ దవాఖానల్లో సహాయ సహకారాలు అందించేందుకు సిద్ధంగా ఉంటానన్నారు. అనంతరం బస్సు సేవలను జెండా ఊపి ప్రారంభించి, రాజీవ్ ఆరోగ్య శ్రీ కరపత్రాలను విడుదల చేశారు. ఎమ్మెల్యే పల్లికారెడ్డి దంపతులు బస్టాండ్ నుంచి అంబేద్కర్ చౌరస్తా వరకు బస్సులో ప్రయాణించారు. కార్యక్రమంలో డిప్యూటీ మేనేజర్ లక్ష్మీసుధా, దవాఖాన సూపరింటెండెంట్ రంజితకుమార్, ఆరోగ్య శ్రీ జిల్లా కోఆర్డి



జెండా ఊపి బస్సును ప్రారంభిస్తున్న ఎమ్మెల్యే పల్లికారెడ్డి

నేటర్ శ్రీనివాస్, కౌన్సిలర్లు సలీం, సత్యరఘుపాల్, మహేశ్, మాజీ ఎంపీపీ సదాశివరెడ్డి పాల్గొన్నారు.

# తెలంగాణ సరిహద్దుల వరకు మహిళలు ఉచితంగా ప్రయాణించొచ్చు

## • మక్తల్ ఎమ్మెల్యే వాకిటి శ్రీహరి

మక్తల్ టౌన్ డిసెంబర్ 10 : కాంగ్రెస్ ఎన్నికల మ్యానిఫెస్టోలో పేర్కొన్న విధంగానే ఆరు గ్యారెంటీల్లో మహాలక్ష్మి పథకం ద్వారా ఆరోగ్యశ్రీ పథకాన్ని ప్రారంభించినట్లు మక్తల్ ఎమ్మెల్యే వాకిటి శ్రీహరి అన్నారు. మహాలక్ష్మి పథకం ప్రారంభంలో భాగంగా ఆదివారం డిప్యూటీ మేనేజర్, లక్ష్మీ సుధా, జిల్లా వైద్య ఆరోగ్యశాఖ అధికారిణి సౌభాగ్య లక్ష్మి మక్తల్ బస్టాండ్లో ఏర్పాటు చేసిన సమావేశంలో ఎమ్మెల్యే పాల్గొన్నారు. ఈ సందర్భంగా రిబ్బన్ కట్ చేసి మహిళలతో పాటు బస్సులో ప్రయాణించారు. మహిళలకు జీరో బస్ టికెట్లను అందజేశారు. తెలంగాణ సరిహద్దుల వరకు మహిళలు ఎక్స్ ప్రెస్, ఆర్డీసర్ బస్సుల్లో ఉచితంగా ప్రయాణించొచ్చని తెలిపారు. అంతకు ముందు ఆరోగ్య శ్రీ పథకాన్ని జిల్లా వైద్య అధికారిణి సౌభాగ్యలక్ష్మితో కలిసి ఎమ్మెల్యే ప్రారంభించారు.



ఆరోగ్యశ్రీ పథకాన్ని ప్రారంభిస్తున్న ఎమ్మెల్యే వాకిటి శ్రీహరి

అనంతరం ఆయన మాట్లాడుతూ ఆరోగ్యశ్రీ పథకాన్ని రూ.10 లక్షలకు పెంచినందుకు ద్వారా అర్హత కలిగిన ప్రతి ఒక్కరూ కార్పొరేట్ వైద్యం ఉచితంగా పొందవచ్చని ఆయన అన్నారు.

## రిజర్వాయర్ నుంచి నీటి విడుదల

విజ్ఞం నర్సిరెడ్డి బ్యాంకెస్సింగ్ రిజర్వాయర్ ఎడమ కాల్వ కింద ఆరుతడి పంటలు వేసుకున్న రైతుల అభ్యర్థన మేరకు ఎమ్మెల్యే వాకిటి శ్రీహరి ఆదివారం నీటిని విడుదల చేశారు. నీరు విడుదల కావడంతో ఎడమ కాల్వ పరివాహ ప్రాంతంలోని రైతులు హర్షం వ్యక్తం చేశారు కార్యక్రమంలో నీటిపారుదల శాఖ అధికారులు, నాయకులు కావాలి కాయప్ప తదితరులు ఉన్నారు.

## ఎమ్మెల్యేను కలిసిన ఎస్సై

మాగసూర్, డిసెంబర్ 10: మక్తల్ ఎమ్మెల్యే వాకిటి శ్రీహరిని మాగసూర్ ఎస్సై మల్లెశ్ ఆదివారం ఎమ్మెల్యే నివాసంలో మర్యాద పూర్వకంగా కలిశారు. మండలంలో శాంతి భద్రతలకు భంగం కలగకుండా చూడాలని ఎమ్మెల్యే ఎస్సై కు సూచించారు

# విద్యుదాఘాతంతో వ్యక్తి మృతి

అమరచింత, డిసెంబర్ 10 : విద్యుదాఘాతంతో వ్యక్తి మృతిచెందిన ఘటన శనివారం అర్ధరాత్రి మండలకేంద్రం శివారులో చోటుచేసుకున్నది. ఏఎస్సై వెంకటరెడ్డి కథనం ప్రకారం మండల కేంద్రంలోని బీసీ కాలనీకి చెందిన తిరుమల శేఖర్ (40) పట్టణ శివారులోని ఓ వైస్ పాపు వద్ద మద్యం తాగి అక్కడే ఉన్నాడు. అర్ధరాత్రి సమయంలో వైస్ పాపు మూసివేసిన సమయంలో మత్తులో పక్కనే ఉన్న రేకులపై వద్ద కరెంట్ వైరును పట్టుకొని విద్యుదాఘాతానికి గురై మృతి చెందాడు. ఆదివారం ఉదయం గమనించిన బాటసారులు బాధిత కుటుంబ సభ్యులు, అమరచింత పోలీసులకు సమాచారం ఇచ్చారు. దీంతో హెడ్ కానిస్టేబుల్ రాములుతో ఘటనా స్థలాన్ని సందర్శించి మృతదేహాన్ని పోస్టు మార్టం నిమిత్తం అత్యుత్తర ప్రభుత్వ దవాఖానకు తరలించారు. మృతుడి భార్య భాగ్యమ్మ ఫిర్యాదు మేరకు కేసు

నమోదు చేసి విచారణ నిర్వహిస్తున్నామని తెలిపారు. మృతుడికి భార్యతో పాటు ఇద్దరు పిల్లలు ఉన్నారు.

## బాధిత కుటుంబానికి ఆర్థిక సాయం

వైస్ పాపు సమీపంలో విద్యుత్ షాట్ తో శేఖర్ మృతి చెందగా వైస్ పాపు యాజమాని మధు బాధిత కుటుంబ సభ్యులకు రూ.లక్ష యాభైవేల ఆర్థిక సాయంగా అందజేస్తామని హామీ ఇచ్చారు. మృతి విషయాన్ని స్థానిక బీఆర్ఎస్ నాయకులు తాటికొండ రమేష్ వైస్ పాపు యాజమాని దృష్టికి తీసుకెళ్లి ఆర్థికసాయం చేయాలని సూచించగా లక్షా యాభైవేలను ఆర్థిక సాయంగా కుటుంబ సభ్యులకు అందజేస్తామని తెలిపారు.

## బాధిత కుటుంబానికి ఎమ్మెల్యే పరామర్శ

విద్యుదాఘాతంతో శనివారం రాత్రి మృతి చెందిన తిరు



వైస్ పాపు వద్ద విచారణ చేస్తున్న పోలీసులు

మల శేఖర్ కుటుంబ సభ్యులను ఆదివారం ఎమ్మెల్యే వాకిటి శ్రీహరి స్థానిక కాంగ్రెస్ నాయకులతో కలిసి పరామర్శించారు. ఈ సందర్భంగా ఆయన తిరుమల శేఖర్ మృతదేహానికి పూలమాల వేసి నివాళులర్పించారు. బాధిత కుటుంబాన్ని ప్రభుత్వం తరఫున ఆదుకుంటామని హామీ ఇచ్చారు. కార్యక్రమంలో కాంగ్రెస్ నాయకులు అయ్యాబ్ షాన్, మ హేందర్ రెడ్డి, అరుణ్ కుమార్ ఉన్నారు.

# గుండెపోటుతో వ్యక్తి మృతి

## • సమయానికి దవాఖానలో లేని వైద్యులు

ఖిల్లాఘణపురం, డిసెంబర్ 10 : ప్రభుత్వ దవాఖానలో పేదలకు నాణ్యమైన వైద్యం అందించేందుకు గత ప్రభుత్వం అన్ని సౌకర్యాలను ఏర్పాటు చేసింది. అయినప్పటికీ ప్రజలు ప్రాణాలను కాపాడాల్సిన వైద్యులు అందుబాటులో లేకపోవడంతో ప్రజలు ఇబ్బందులు పడుతున్నారు. ఖిల్లాఘణపురం ప్రభుత్వ దవాఖానలో వైద్యులు సమయానికి లేకపోవడంతో నిండు ప్రాణం బలైన ఘటన ఆదివారం చోటుచేసుకున్నది. బాధితుల కథనం ప్రకారం ముసాపేట మండలం తిమ్మాపూర్ గ్రామానికి చెందిన మన్యంకొండ(50) మండలంలోని అంతాయపల్లి గ్రామానికి బతుకుదెరువు కోసం వచ్చి పనులు చేసుకునేవాడు. ఆదివారం ఉదయం చాతిలో నోబ్లీ రావడంతో చుట్టుపక్కల వారు మండలకేంద్రంలోని ప్రభుత్వ దవాఖానకు తరలించారు. అక్కడ సమయానికి వైద్యులు లేకపోవడంతో దవాఖానలో పనిచేసే కంపౌండ్ కుర్చీ తాత్కాలికంగా వైద్యం నిర్వహించి మందులు అందజేశారు. మందులు



గుండెపోటుతో మృతిచెందిన మన్యంకొండ

వేసుకొని దవాఖాన నుంచి బయటికి వచ్చాడు. దవాఖాన గేటు దగ్గరికి రాగానే ఒక్కసారిగా మన్యంకొండ కుప్పకూలాడు. కిందపడిపోయిన మన్యంకొండను గమనించిన వారు మృతిచెందినట్లు గుర్తించారు. ఈ ఘటనపై మండల వైద్యాధికారి ప్రవీణ్ ను వివరణ కోరగా ఈ రోజు తాను వీడి ఆఫీస్లో ఉన్నానని రేపటి నుంచి 24గంటలు డాక్టర్లు అందుబాటులో ఉండేలా చర్యలు తీసుకుంటామని చెప్పారు. ఇప్పటికైనా అధికారులు స్పందించి వైద్యులు అందుబాటులో ఉండి ప్రజలకు మెరుగైన వైద్యం అందేలా చర్యలు తీసుకోవాలని మండల ప్రజలు కోరారు. మృతుడికి భార్యతోపాటు ముగ్గురు పిల్లలు ఉన్నారు.

## రోడ్లపై వాహనాలు నిలువరాదు

నారాయణపేట, డిసెంబర్ 10: రోడ్లపై వాహనాలు, తోపుడు బండ్లు నిలువరాదని ట్రాఫిక్ పోలీసులు తిరుపతి, దేవేందర్, భగవంత్ తెలిపారు. ఆదివారం పట్టణంలో వాహనదారులు, పండ్ల వ్యాపారులు, దుకాణాల యజమానులకు ట్రాఫిక్ నిబంధనలపై అవగాహన కల్పించారు. ఈ సందర్భంగా వారు మాట్లాడుతూ వాహనాలు, తోపుడుబండ్లు రోడ్లపై నిలపడం వలన ట్రాఫిక్ కు ఇబ్బందులు ఏర్పడి ప్రమాదాలు జరిగే అవకాశం ఉందన్నారు. దుకాణాల ముందు వాహనాలు పార్కింగ్ చేయడం వలన ట్రాఫిక్ అంతరాయం ఏర్పడి ప్రజలకు ఇబ్బందులు ఏర్పడతాయన్నారు. ట్రాఫిక్ నిబంధనలు ఉల్లంఘిస్తే కేసులు నమోదు చేస్తామని, దీంతో కోర్టులో జరిమానాలు చెల్లించాల్సి వస్తుందన్నారు.



తోపుడుబండి వద్ద అవగాహన కల్పిస్తున్న పోలీసులు